

កុលាវកវគ្គ ទី ៤

អង្គកថា កុលាវកជាតក ទី ១

ព្រះបរមសាស្តា កាលទ្រង់គង់នៅក្នុងវត្តជេតពន ទ្រង់ប្រារព្ធកិក្ខុ
ដែលផឹកទឹកមិនត្រង់ ទើបត្រាស់ព្រះធម្មទេសនានេះ មានពាក្យផ្ដើមថា
កុលាវកា ដូច្នេះជាដើម ។

បានឮថា កិក្ខុកំលោះជាសម្លាញ់នឹងគ្នាពីររូប ចេញពីនគរសាវត្ថី
ទៅកាន់ជនបទ នៅក្នុងទីជាសុកមួយកន្លែងតាមអធ្យាស្រ័យ ហើយគិតថា
នឹងគាល់ព្រះសម្មាសម្ពុទ្ធ ទើបចេញអំពីជនបទនោះ មានមុខឆ្ពោះមក
កាន់វត្តជេតពន ។ ឯកិក្ខុពីររូបនោះ កិក្ខុមួយរូបមានធម្មក្រក ចំណែក
កិក្ខុមួយរូបទៀតមិនមាន កិក្ខុទាំងពីររូបនោះ ក៏រួមគ្នាត្រង់ទឹក ហើយទើប
ផឹក ។ ថ្ងៃមួយ កិក្ខុទាំងពីររូបនោះក៏មានជម្លោះទាស់ទែងគ្នា កិក្ខុដែល
ជាម្ចាស់តម្រង់ទឹក មិនឲ្យតម្រង់ទឹកដល់កិក្ខុក្រៅអំពីនេះប្រើប្រាស់ ត្រង់
ទឹកផឹកចំពោះតែខ្លួនឯងប៉ុណ្ណោះ ចំណែកកិក្ខុក្រៅអំពីនេះ មិនបាន
តម្រង់ទឹក កាលមិនអាចអត់ទ្រាំនឹងសេចក្ដីស្រេកឃ្លានបាន ទើបផឹកទឹក
ដែលមិនបានត្រង់ ។ កិក្ខុទាំងពីររូបនោះ មកដល់វត្តជេតពនដោយលំ-
ដាប់ ថ្វាយបង្គំព្រះមានព្រះភាគហើយអង្គុយក្នុងទីដ៏សមគួរ ។

ព្រះមានព្រះភាគ ទ្រង់ត្រាស់សមោទនីយកថា ហើយត្រាស់សួរ
ថា តើពួកអ្នកមកអំពីទីណា ?

ភិក្ខុទាំងពីររូបនោះក្រាបទូលថា បពិត្រព្រះអង្គដ៏ចម្រើន ពួកខ្ញុំ
ព្រះអង្គមកអំពីស្រុកមួយ ក្នុងកោសលជនបទ ចេញអំពីស្រុកនោះមក
ដើម្បីគាល់ព្រះអង្គ ។

ព្រះមានព្រះភាគត្រាស់សួរថា ពួកអ្នកសាមគ្គីស្មោះស្ម័គ្រនឹងគ្នា
ហើយឬ ?

ភិក្ខុដែលមិនមានតម្រងទឹកក្រាបទូលថា បពិត្រព្រះអង្គដ៏ចម្រើន
ភិក្ខុនេះ ធ្វើនូវជម្លោះទាស់ទែងជាមួយខ្ញុំព្រះអង្គក្នុងកណ្តាលផ្លូវ ហើយ
មិនឲ្យតម្រងទឹកដល់ខ្ញុំព្រះអង្គ ។

ភិក្ខុក្រៅអំពីនោះក៏ក្រាបទូលថា បពិត្រព្រះអង្គដ៏ចម្រើន ភិក្ខុនេះ
មិនត្រង់ទឹក ដឹងថាទឹកមានសត្វ នៅតែជីក ។

ព្រះសាស្តាត្រាស់សួរថា ម្ចាស់ភិក្ខុ បានឮថា អ្នកដឹងហើយជីក
ទឹកទាំងមានសត្វឬ ?

ភិក្ខុនោះក្រាបទូលថា ករុណាព្រះអង្គ ខ្ញុំព្រះអង្គមិនបានត្រង់
ហើយជីកមែន ។

ព្រះទសពលត្រាស់ថា ម្ចាស់ភិក្ខុ បណ្ឌិតទាំងឡាយក្នុងកាលមុន
ត្រង់រាជសម្បត្តិក្នុងទេវនគរ ចាញ់សង្រ្គាមរត់ទៅលើផ្ទៃសមុទ្រ គិតថា
អញនឹងមិនធ្វើការសម្លាប់សត្វ ព្រោះអាស្រ័យភាពជាធំ បានលះយសធំ
ឲ្យជីវិតដល់បក្សីគ្រុឌ ហើយទើបត្រឡប់រថ កាលទ្រង់ត្រាស់យ៉ាងនេះ

ហើយ ទើបទ្រង់នាំអតីតនិទានមកសម្តែងដូចតទៅនេះថា

ក្នុងអតីតកាល ព្រះបាទមគធរាជមួយអង្គ ត្រង់រាជសម្បត្តិនៅក្នុង
 នគររាជគ្រឹះ ដែនមគធៈ ។ ក្នុងកាលនោះ ព្រះបរមពោធិសត្វកើតជាបុត្ត
 របស់ត្រកូលធំក្នុងស្រុកនគរតាមនោះឯង ដូចក្នុងកាលឥឡូវនេះ សក្តិ-
 ទេវរាជកើតក្នុងស្រុកនគរតាម ដែនមគធៈ ក្នុងអត្តភាពមុនដូច្នោះ ។
 ក្នុងថ្ងៃដាក់ឈ្មោះ ញាតិទាំងឡាយបានដាក់ឈ្មោះព្រះបរមពោធិសត្វថា
 មយកុមារ ។ ព្រះមហាសត្វចម្រើនវ័យហើយ ប្រាកដឈ្មោះថា មយ-
 មាណាត ។ សម័យនោះ មាតាបិតារបស់ព្រះពោធិសត្វ ក៏បាននាំទារិកា
 មកអំពីត្រកូលដែលមានជាតិស្មើគ្នា ដើម្បីជាករិយារបស់ព្រះមហាសត្វ ។
 ព្រះមហាសត្វចម្រើនដោយបុត្តនិងធីតាទាំងឡាយ បានជាទានបតី រក្សា
 សីល ៥ ។ ក្នុងស្រុកនោះមានមនុស្ស ៣៣ ត្រកូលប៉ុណ្ណោះ ថ្ងៃមួយ
 មនុស្សក្នុងត្រកូលទាំង ៣៣ ត្រកូលនោះ ឈរត្រង់កណ្តាលស្រុក ធ្វើ
 ការងារក្នុងស្រុក ព្រះពោធិសត្វយកជើងទាំងពីរវែកធ្លូលីហើយឈរ ធ្វើ
 ប្រទេសនោះឲ្យគួរជាទីត្រេកអរ ឈរហើយ ។ ត្រានោះ បុរសម្នាក់មក
 ឈរក្នុងទីនោះ ទើបព្រះបរមពោធិសត្វធ្វើទិដ្ឋដៃទៀតឲ្យគួរជាទីត្រេកអរ
 ហើយឈរ សូម្បីក្នុងទីនោះ មនុស្សដទៃក៏មកឈរទៀត ព្រះពោធិសត្វ
 បានធ្វើទិដ្ឋដៃៗ ឲ្យគួរជាទីត្រេកអរ រួមសេចក្តីថា បានធ្វើទិឈរគួរជាទី
 ត្រេកអរដល់មនុស្សទាំងឡាយ ។ សម័យក្រោយមក បានសាងបារ៉ា

ក្នុងទីនោះ សូម្បីបារាំងក៏ឲ្យរើចេញ ហើយឲ្យសាងសាលា ក្រាលអាសនៈ
 គឺក្រាលបន្ទះក្តារក្នុងសាលានោះ ហើយតម្កល់ពាងទឹកទុក ។ សម័យ
 ក្រោយមក ជន ៣២ នាក់នោះ ក៏មានឆន្ទៈស្មើគ្នាជាមួយនឹងព្រះមហា-
 សត្វ ។ ព្រះពោធិសត្វឲ្យជនទាំង ៣២ នាក់នោះ តាំងនៅក្នុងសីល ៥ ។
 ចាប់តាំងអំពីពេលនោះមក ក៏ត្រាច់ធ្វើបុណ្យទាំងឡាយជាមួយជនទាំង
 នោះ ជនទាំងនោះ កាលធ្វើបុណ្យជាមួយព្រះមហាសត្វ ក៏ក្រោកឡើង
 អំពីព្រលឹម កាន់កាំបិត ប្តូរថៅ និងអង្រែ យកអង្រែវាយច្នៃឲ្យបែក ធ្វើ
 ផ្លូវធំដែលមានមុម ៤ ជាដើម ហើយពង្រាបឲ្យស្មើ នាំយកដើមឈើ
 ដែលអាចប៉ះក្លៅរថទាំងឡាយចេញ ធ្វើទីពុំរាបស្មើឲ្យរាបស្មើ ចងស្ពាន
 ជីកស្រះបោកូរណី សាងសាលា ឲ្យទាន រក្សាសីល ដោយច្រើនអ្នកស្រុក
 ទាំងអស់ តាំងនៅក្នុងឱវាទរបស់ព្រះមហាសត្វហើយរក្សាសីល ដោយ
 ប្រការយ៉ាងនេះ ។ លំដាប់នោះ មេស្រុករបស់ជនទាំងនោះគិតថា ក្នុង
 កាលមុន កាលមនុស្សទាំងនេះផឹកស្រា ធ្វើបាណាតិបាត អញ្ជាតង់បាន
 ទ្រព្យដោយអំណាចកហាបណៈ ថ្ងៃឌីទិនស្រាជាដើម និងដោយអំណាច
 ពលី តែឥឡូវនេះ មួយមាណាឲ្យរក្សាសីល មិនឲ្យជនទាំងនោះធ្វើ
 បាណាតិបាតជាដើម ម្យ៉ាងទៀត ឥឡូវនេះ នឹងឲ្យយើងទាំងឡាយរក្សា
 សីល ៥ ទើបខឹងក្រោធ ចូលទៅគាល់ព្រះរាជាហើយក្រាបទូលថា

ទេវ ពហូ ចោរ កាមយាតាជីនិ កកោត្តា វិចរន្តិ បពិត្រ

ព្រះសម្មតិទេព ពួកចោរជាច្រើន ត្រាច់ធ្វើការសម្លាប់អ្នកស្រុកជាដើម ។

ព្រះរាជា ទ្រង់ស្តាប់ពាក្យរបស់មេស្រុកនោះហើយ ទើបត្រាស់
បញ្ជាថា កច្ច តេ អាណេហិ ពួកអ្នក ចូរទៅនាំមនុស្សទាំងនោះមក ។
មេស្រុកនោះ ក៏ទៅចងមនុស្សទាំងនោះនាំមក ហើយក្រាបទូលដល់ព្រះ
រាជាថា បពិត្រព្រះសម្មតិទេព ពួកមនុស្សដែលទូលបង្គំនាំមកនេះ ជា
ចោរ ។

លំដាប់នោះ ព្រះរាជា ទ្រង់មិនជម្រះកម្មរបស់ជនទាំងនោះឡើយ
ត្រាស់បញ្ជាថា អ្នកទាំងឡាយ ចូរឲ្យដំរីជាន់ជនទាំងនេះ ។ បន្ទាប់អំពី
នោះ រាជបុរសក៏ឲ្យជនទាំងនោះដេកត្រង់លានព្រះរាជរាំង ហើយនាំដំរី
មក ។ ព្រះពោធិសត្វទូន្មានដល់ជនទាំងនោះថា នៃអ្នកទាំងឡាយ ចូរ
អ្នកពិចារណាដល់សីល ចូរចម្រើនមេត្តាក្នុងមនុស្សដែលធ្វើការញុះញង់
ក្នុងព្រះរាជា ក្នុងដំរី និងក្នុងរាងកាយរបស់ខ្លួនឲ្យដូចគ្នា ជនទាំងនោះ
បានធ្វើយ៉ាងនោះ ។ លំដាប់នោះ រាជបុរសទាំងឡាយក៏នាំដំរីចូលទៅ
ដើម្បីឲ្យព្រេចជនទាំងនោះ ដំរីនោះ សូម្បីត្រូវមនុស្សនាំចូលទៅ ក៏មិន
ចូលទៅ បន្តិសំឡេងខ្លាំងហើយរត់ទៅ ។ លំដាប់នោះ ទើបនាំដំរីដទៃ
មក ដំរីទាំងនោះក៏គេចទៅយ៉ាងនោះដូចគ្នា ។

ព្រះរាជាត្រាស់ថា ប្រហែលមានឱសថណាមួយនៅក្នុងដែររបស់
ជនទាំងនេះ ពួកអ្នកចូរពិនិត្យមើល ។ ពួករាជបុរសពិនិត្យមើលហើយ

មិនឃើញមានអ្វី ទើបគ្រាបទូលថា បពិត្រព្រះសម្មតិទេព មិនមានអ្វីទេ ព្រះអង្គ ។

ព្រះរាជាត្រាស់ថា បើយ៉ាងនោះ ប្រហែលជាជនទាំងនេះ រាយ មន្តណាមួយ ពួកអ្នកចូរសាកសួរគេមើល មន្តសម្រាប់រាយរបស់ជនទាំង ឡាយមានឬ?

រាជបុរសទាំងឡាយក៏សាកសួរ ព្រះពោធិសត្វឆ្លើយថា មាន ។

រាជបុរសទាំងឡាយគ្រាបទូលព្រះរាជាថា បពិត្រព្រះសម្មតិទេព បានឮថា មន្តសម្រាប់រាយ មានព្រះអង្គ ។ ព្រះរាជាត្រាស់ឲ្យហៅជន ទាំងនោះមកហើយត្រាស់ថា អ្នកទាំងឡាយ ចូរច្រាប់មន្តទាំងឡាយដែល អ្នកចេះ ។

ព្រះពោធិសត្វគ្រាបទូលថា បពិត្រព្រះសម្មតិទេព ឈ្មោះថា មន្ត របស់ទូលបង្គំទាំងឡាយដទៃមិនមានទេ តែទូលបង្គំទាំងឡាយប្រមាណ ៣៣ នាក់ មិនសម្លាប់សត្វ មិនលួចទ្រព្យគេ មិនប្រព្រឹត្តខុសក្នុងកាម មិនពោលពាក្យកុហក មិនដឹកទឹកស្រវឹង ចម្រើនមេត្តា ឲ្យទាន ធ្វើផ្លូវឲ្យ ស្មើ ដឹកស្រះបោក្ខរណី សាងសាលា នេះជាមន្ត ជាគ្រឿងការពារ ជា សេចក្តីចម្រើនរបស់ទូលបង្គំទាំងឡាយ ។ ព្រះរាជា ទ្រង់ជ្រះថ្លាចំពោះ ជនទាំងនោះ ទ្រង់បានឲ្យសម្បត្តិក្នុងផ្ទះរបស់មេស្រុកដែលធ្វើការញុះ- ញ័រទាំងអស់ និងទ្រង់បានឲ្យមេស្រុកនោះ ជាទាសរបស់ជនទាំងនោះ

ហើយទ្រង់បានឲ្យដំរីនិងស្រុកដល់ជនទាំងនោះដូចគ្នា ។ ចាប់តាំងអំពី
ពេលនោះមក ជនទាំងនោះធ្វើបុណ្យទាំងឡាយតាមគាប់ចិត្ត គិតថា
នឹងសាងសាលាធំក្នុងផ្លូវដែលមានមុម ២ ទើបហៅជាងឈើមក ហើយ
ផ្ដើមសាងសាលា តែមិនបានឲ្យមានគ្រាមទាំងឡាយមានចំណែកបុណ្យ
ក្នុងសាលានោះ ព្រោះមិនមានការពេញចិត្តក្នុងមានគ្រាមទាំងឡាយ ។

សម័យនោះ ក្នុងផ្ទះរបស់ព្រះពោធិសត្វមានស្រ្តី ២ នាក់ គឺនាង
សុធម្មា នាងសុចិត្រា នាងសុនន្ទា នាងសុជាតា ។ បណ្ដាស្រ្តីទាំងនោះ
នាងសុធម្មាត្រូវរ៉ូវជាមួយជាងឈើ ពោលថា នែបងប្រុស សូមបងធ្វើខ្ញុំ
ឲ្យជាធំក្នុងសាលានេះ ដូច្នោះ ហើយបានឲ្យសំណូក ។ ជាងឈើនោះ
ទទួលពាក្យថា សាធុហើយក្លែងជាក្មេងមិនទាន់ធ្វើហោជាង ប៉ុន្តែលួច
ចាំងចោះធ្វើហោជាងឲ្យសម្រេចហើយ កាលនឹងលើកហោជាង ទើប
ពោលថា ស្លាប់ហើយអ្នកទាំងឡាយ ខ្ញុំមិនបានរកដល់វត្ថុម្យ៉ាង ។

ជនទាំងឡាយសួរថា លោកដ៏ចម្រើន តើរបស់នោះឈ្មោះអ្វី ?
ជាងឈើពោលថា ការបានហោជាងទើបគួរ ។

ជនទាំងនោះពោលថា ណ្ហើយចុះ យើងនឹងនាំមកឲ្យ ។

ជាងឈើពោលថា ពួកយើងមិនអាចធ្វើដោយឈើដែលកាប់
ភ្លាមៗ បើបានហោជាងដែលគេកាត់ទុកមុនហើយ ចាំងចោះធ្វើសម្រេច
ហើយ ទើបគួរ ។

ជនទាំងនោះពោលថា ឥឡូវនេះ តើយើងគិតធ្វើដូចម្តេច ?

ជាងឈើពោលថា បើហោជាងសម្រាប់លក់ដែលគេធ្វើទុកស្រេច ហើយ ក្នុងផ្ទះរបស់អ្នកណាមាន ចូរអ្នករកហោជាងនោះ ។ ជនទាំង នោះ កាលស្វែងរកក៏បានជួបក្នុងផ្ទះរបស់នាងសុធម្មា មិនបានដោយ មូលតម្លៃ តែកាលនាងសុធម្មាពោលថា បើអ្នកទាំងឡាយធ្វើខ្ញុំឲ្យមាន ចំណែកបុណ្យផង ខ្ញុំនឹងឲ្យ ទើបនាំគ្នាពោលថា ពួកយើងមិនឲ្យចំ- ណែកបុណ្យដល់មាតុត្រាមទាំងឡាយទេ ។ លំដាប់នោះ ជាងឈើក៏ ពោលនឹងជនទាំងនោះថា នៃអ្នកទាំងឡាយ អ្នកទាំងឡាយនិយាយអ្វី ឈ្មោះថាទីដែលមិនមានមាតុត្រាមមិនមានទេ រឿរតែព្រហ្មលោក អ្នក ទាំងឡាយចូរកាន់យកហោជាងនេះចុះ កាលបើដូច្នោះ ការងារទាំង ឡាយរបស់ពួកយើងនឹងដល់នូវការសម្រេច ។ ជនទាំងនោះក៏ពោលថា សាធុ ហើយកាន់យកហោជាងទៅកាន់សាលាឲ្យសម្រេច ហើយក្រាល បន្ទះក្តារសម្រាប់អង្គុយ តម្កល់ពាងទឹក ផ្តើមតាំងយាតូនិងភត្តជាដើមជា ប្រចាំ ព័ទ្ធសាលាដោយកំពែង ប្រកបទ្វារ រោយខ្សាច់ក្នុងកំពែង ដាំជួរនៃ ដើមត្នោតខាងក្រៅកំពែង ។ ចំណែកនាងសុចិត្រា ឲ្យធ្វើឧទ្យានក្នុង ទីនោះ មិនមានពាក្យដែលនឹងពោលថា ដើមឈើមានផ្កានិងឈើមាន ផ្លែឈ្មោះនោះ មិនមានក្នុងឧទ្យាននោះ ។ ចំណែកនាងសុនន្ទាឲ្យដឹក ស្រះបោក្ខរណ៍ក្នុងទីនោះដូចគ្នា ឲ្យដេរជាសដោយឈូកដែលមានពណ៌

៥ ដែលគួរជាទីត្រេកអរ ។ នាងសុជាតាមិនបានធ្វើអ្វីនឹងគេ ។ ព្រះ
ពោធិសត្វបំពេញវត្ថុបទទាំង ៧ គឺ ការបម្រើមាតា ១ ការបម្រើបិតា ១
ការធ្វើនូវការឱនលំទោនចំពោះត្រកូលរៀមច្បង ១ ការពោលវាចាសព្វៈ
១ វាចាមិនគ្រោតគ្រោត ១ វាចាមិនញុះញង់ ១ និងធ្វើឲ្យវិនាសនូវសេច-
ក្តីកំណាញ់ ១ ដល់នូវភាពជាបុគ្គលគួរសរសើរយ៉ាងនេះថា

មាតាបេតិកវំ ជន្តុំ កុលេ ជេដ្ឋាបចាយិជំ
សណ្ណំ សទិលសម្ភាសំ មេសុណោយ្យប្បហាយិជំ
មច្ឆេវីនយេ យុត្តំ សច្ចំ កោណិកិកុំ នវំ
តំ វេ ទេវា តារតីសា អាហុ សប្បរិសោ ឥតីតិ ។

ពួកទេវតានៅឋានតារតិជ័រ បានហៅជនអ្នកចិញ្ចឹមមាតាបិតា
អ្នកគោតក្រែងបុគ្គលជាច្បង ក្នុងត្រកូល មានវាចាល្អិតទន់
និយាយតែពាក្យផ្អែមល្អែម លះបង់ពាក្យញុះញង់ ប្រកប
ក្នុងការលះបង់សេចក្តីកំណាញ់ មានសម្តីទៀងទាត់ ជាជន
គ្របសង្កត់សេចក្តីគ្រោធនោះឯង ថាជាសប្បរស ^(១) ។

ព្រះបរមពោធិសត្វក្នុងវេលាអស់ជីវិត ក៏កើតជាសក្តិទេវរាជក្នុង
ឋានតារតិជ័រ សម្ងាញ់របស់ព្រះបរមពោធិសត្វទាំងអស់ ក៏កើតក្នុងឋាន

១-បិ.៣០ ខំ.៦៧៣ ។

ការត្រួតពិនិត្យនោះឯង ដូចគ្នា ។

ក្នុងកាលនោះ ពួកអសុរទាំងឡាយជាអ្នកអាស្រ័យក្នុងឋាន
ការត្រួតពិនិត្យ ។ សក្កទេវរាជទ្រង់ព្រះតម្រិះថា យើងទាំងឡាយប្រយោជន៍
អ្វីដោយរាជសម្បត្តិដែលជាសាធារណៈទូទៅដល់ជនដទៃ ទើបឲ្យពួក
អសុរធ្វើគ្រឿងស្រវឹងដែលជាទឹក ហើយឲ្យចាប់ពួកអសុរដែលស្រវឹង
ត្រង់ជើង បោះចុះទៅកាន់ត្រង់ជើងភ្នំសិរេ។ ពួកអសុរទាំងនោះ រមែង
ដល់ភពអសុរនោះឯង ។

ឈ្មោះថា ភពអសុរមានទំហំប៉ុនឋានការត្រួតពិនិត្យទេវលោក ក្នុងភាគ
ខាងក្រោម គឺជើងភ្នំសិរេ។ ។ ក្នុងភពអសុរនោះ មានដើមឈើតាំងនៅ
មួយជួរកប្ប ឈ្មោះថា ដើមចិត្តបាដលិ (ដើមច្រឡើង) ដូចគ្នានឹងដើម
បារិវត្តកៈរបស់ទេវតាដូច្នោះ កាលដើមចិត្តបាដលិមានផ្ការីក ពួកអសុរ
ទាំងនោះក៏ដឹងថា នេះមិនមែនជាទេវលោករបស់ពួកយើង ព្រោះថា
ក្នុងទេវលោកដើមបារិវត្តកៈរមែងរីក ដូច្នោះ ។ លំដាប់នោះ ពួកអសុរ
ទាំងនោះ ក៏ពោលថា សក្កទេវរាជធ្វើពួកយើងឲ្យស្រវឹង ហើយបោះពួក
យើងមកក្នុងសមុទ្រ ដណ្តើមយកទេវនគររបស់ពួកយើង ពួកយើងទាំង
ឡាយនឹងធ្វើឲ្យបាត់ជាមួយសក្កទេវរាជនោះ ហើយដណ្តើមយកទេវនគរ
របស់ពួកយើងមកវិញ ទើបក្រោកឡើងត្រាច់សញ្ញាទៅតាមភ្នំសិរេដូច
ស្រមោចក្រហមឡើងសសរដូច្នោះ ។ សក្កទេវរាជ ទ្រង់បានដំណឹងថា

ពួកអសុរឡើងមក ទើបហោះឡើងចំពោះទៅលើមហាសមុទ្រ ត្រូវពួក
អសុរទាំងនោះឲ្យចាញ់ហើយ ទើបគេចទៅខាងចុងមហាសមុទ្រទិសខាង
ជើងដោយវេជ្ជយន្តរថ មានបណ្តោយប្រមាណ ១៥០ យោជន៍ ។
លំដាប់នោះ រថរបស់សក្តុទេវរាជនោះក៏ស្ទុះទៅដោយរហ័ស ទើបជ្រុល
ចូលទៅកាន់ព្រៃរកា ទម្ងាយព្រៃរកាក្នុងផ្នូរដែលទៅនោះឯង ដូចទម្ងាយ
ព្រៃបបុសដូច្នោះ ។ ពួកកូនគ្រុឌធ្លាក់ចូលទៅក្នុងមហាសមុទ្រស្រែក
ដោយសំឡេងកង់រំពង ។ សក្តុទេវរាជត្រាស់សួរមាតលិសារថីថា នៃ
មាតលិសម្លាញ់ នុះជាសំឡេងអ្វី សំឡេងនេះ គួរករុណាពន់ពេក ។

មាតលិក្រាបទូលថា បពិត្រទេវៈ ព្រៃរកាទាំងនេះ បានដាច់ដោយ
កម្លាំងរថរបស់យើងហើយធ្លាក់ទៅ ពួកកូនគ្រុឌទាំងឡាយ ត្រូវមរណ-
ភ័យគំរាម ទើបនាំគ្នាស្រែកដោយសំឡេងខ្លាំង ។

ព្រះមហាសត្វត្រាស់ថា នៃមាតលិសម្លាញ់ កូនគ្រុឌទាំងនេះ កុំ
លំបាកព្រោះអាស្រ័យយើងឡើយ យើងមិនអាស្រ័យភាពជាធំ ធ្វើកម្មតិ
សម្លាប់សត្វ ដើម្បីប្រយោជន៍ដល់កូនគ្រុឌទាំងនោះ យើងនឹងលះបង់
ជីវិតឲ្យដល់ពួកអសុរ ហើយទ្រង់ឲ្យរថត្រឡប់ ត្រាស់តាថានេះថា

កុលាវកា មាតលិ សិម្ពលិស្វី
 វ្យាសាមុទេន បរិវេទ្ធយស្ស
 កាមំ ចោម អសុរេសុ ចាលំ

មាយីមេ ទិដា វិក្កុលារា អហោសុន្តិ ។

ម្ចាស់មាតលិ ពួកកូនគ្រុឌ (ទំ) នៅដើមរកា អ្នកចូរចៀសវាង
(កុំឲ្យពួកវាលំបាក) ដោយមុខចន្ទោលរថឡើយ តាមពិត
យើងស្វីលះជីវិត ចំពោះពួកអសុរវិញ កុំឲ្យតែកូនគ្រុឌ
ទាំងនេះ មានសម្បកខ្ចាត់ខ្ចាយ ។

បណ្តាបទទាំងនោះ បទថា កុលារកា បានដល់ ពួកកូនគ្រុឌ
នោះឯង សក្តិទេវរាជត្រាស់ហៅនាយសារថីថា មាតលិ ។ ដោយបទ
ថា សិម្ពលិស្នី នេះ លោកសម្តែងថា អ្នកចូរមើលកូនគ្រុឌទាំងនោះ
ដែលកំពុងទំត្រង់ដើមរកា ។

បទថា ឡាសាមុខេន បរិវេជ្ជយស្ស សេចក្តីថា អ្នកចូររៀរកូន
គ្រុឌទាំងនោះ ដោយប្រការដែលពួកគ្រុឌមិនក្តៅក្រហាយដោយចន្ទោល
របស់រថ ។

បទថា កាមំ ចជាម អសុរេសុ ចាលំ សេចក្តីថា កាល
យើងលះបង់ជីវិតឲ្យដល់ពួកអសុរ សូស្តីក៏នឹងមានដល់កូនគ្រុឌទាំងនោះ
យើងនឹងលះដោយពិត គឺលះបង់ជីវិតខ្លួនឯងឲ្យដល់ពួកអសុរដោយពិត
នោះឯង ។

បទថា មាយីមេ ទិដា វិក្កុលារា អហោសុំ សេចក្តីថា
បក្សីទាំងនេះ ឈ្មោះថា កុំបីព្រាត់ប្រាសចាកសម្បក ព្រោះសម្បកត្រូវ

ខ្លាត់ខ្លាយ គឺកុំបោះទុក្ខឲ្យដល់កូនគ្រូឧទាំងនេះ ចូរឲ្យរថត្រឡប់ចុះ ។

មាតលិសារថីបានស្តាប់ពាក្យរបស់សក្កទេវរាជហើយ ទើបបានឲ្យ
រថត្រឡប់បែរមុខទៅកាន់ទេវលោកដោយផ្លូវដទៃ ។ ចំណែកពួកអសុរ
ឃើញសក្កទេវរាជបែររថត្រឡប់ ទើបគិតថា នេះជាសក្កទេវរាជមកអំពី
ចក្រវាលដទៃមកជួយពិត រថនឹងត្រឡប់ព្រោះបានកម្លាំងពល ជាអ្នក
ខ្លាចចំពោះមរណភ័យ ទើបនាំគ្នាគេចទៅកាន់ភពអសុរវិញ ។ ចំណែក
សក្កទេវរាជទ្រង់ចូលកាន់ទេវនគរហើយ ចោមរោមដោយពួកទេវតាក្នុង
ទេវលោកទាំងពីរ ^(១) បានប្រថាប់ឈរក្នុងកណ្តាលទេវនគរ ។ ខណៈ
នោះ វេជយន្តប្រាសាទកម្ពស់ ១ ពាន់យោជន៍ ជ្រែកផែនប្រិចពីផុសឡើង
ព្រោះប្រាសាទផុសឡើងក្នុងទីបំផុតនៃជ័យជម្នះ ទើបទេវតាទាំងឡាយ
ដាក់ឈ្មោះប្រាសាទនោះថា វេជយន្ត ។ លំដាប់នោះ សក្កទេវរាជទ្រង់
តាំងការរក្សាក្នុងទី ៥ អន្លើ ដើម្បីកុំឲ្យពួកអសុរត្រឡប់មកទៀត សម
ដូចលោកពោលទុកថា

អន្តរា ទ្ធិន្នំ អាយុជ្ឈបុរាណំ បញ្ចវិទា បបិតា អភិរត្តា
ឧរតករោជិ បយស្ស ច ហារី មននយុតា ចតុរោ ច មហាឆ្ឆា ។
ក្នុងរវាងអាយុជ្ឈបុរិទាំងពីរ សក្កទេវរាជតាំងការរក្សាយ៉ាងរឹងមាំ

១- ទេវលោកទាំងពីរ គឺ ចាតុម្មហារាជិកា និងតាវត្តិជ្យ ។

ទុកក្នុងទី ៥ អន្លើ គឺ នាគ ១ គ្រុឌ ១ កុម្មុណ្ណា ១ យក្ស ១ ស្តេច
មហារាជទាំងបួន ១ ។

សូម្បីនគរទាំងពីរគឺ ទេវនគរនិងអសុរនគរក៏ឈ្មោះថា អយុទ្ធបុរៈ
ព្រោះបុគ្គលណាមួយ ក៏មិនអាចកាន់យកដោយការច្បាំង ព្រោះថា ក្នុង
កាលណា ពួកអសុរមានកម្លាំង ក្នុងកាលនោះ ពួកទេវតារត់ចូលទេវនគរ
ហើយបិទទ្វារ សូម្បីពួកអសុររាប់សែនក៏មិនអាចធ្វើអ្វីបាន ។ ក្នុងកាល
ណា ពួកទេវតាមានកម្លាំង ក្នុងកាលនោះ ពួកអសុរគេចទៅកាន់ភព
អសុរហើយបិទទ្វារនគរ ពួកទេវតាសូម្បីរាប់សែនក៏មិនអាចធ្វើអ្វីបាន
ដូច្នោះ នគរទាំងពីរនេះ ទើបឈ្មោះថា អយុទ្ធបុរៈ ប្រែថា នគរដែល
បុគ្គលណាមួយច្បាំងមិនបាន ។ រវាងនគរទាំងពីរនោះ សក្តិទេវរាជ
ទ្រង់ធ្វើការរក្សាទុកក្នុងឋានៈ ៥ ប្រការ មាននាគជាដើមនេះ ។ បណ្តា
ឋានៈ ៥ ប្រការនោះ លោកកាន់យកនាគដោយសព្ទថា ឧរត នាគទាំង
នោះមានកម្លាំងក្នុងទឹក ព្រោះដូច្នោះ ទើបនាគទាំងនោះ មានការរក្សា
ក្នុងលំដាប់ជាន់ទី ១ នៃនគរទាំងពីរ ។ លោកកាន់យកគ្រុឌដោយសព្ទ
ថា កកហឺ បានឮថា គ្រុឌទាំងនោះ មានបាននិងភោជនឈ្មោះថា
កកហឺ គ្រុឌទាំងនោះ ទើបបានឈ្មោះតាមបាន គឺទឹកនិងភោជននោះ
គ្រុឌទាំងនោះមានការរក្សាក្នុងជាន់ទី ២ នៃនគរទាំងពីរ ។ លោកកាន់
យកកុម្មុណ្ណាដោយសព្ទថា ហារិ បានឮថា កុម្មុណ្ណាទាំងនោះ គឺទាន់

(អសុរសាមញ្ញនិងអារក្សទឹក) ពួកកុម្មុណ្ណទាំងនោះ មានការរក្សាក្នុង
 ជាន់ទី ៣ នៃនគរទាំងពីរ ។ លោកកាន់យកពួកយក្សដោយសព្វថា
 មនណយុត បានពួកថា យក្សទាំងនោះ មានប្រក្រតីត្រាច់ទៅមិនស្មើ ជា
 អ្នកចម្បាំង យក្សទាំងនោះមានការរក្សាក្នុងលំដាប់ទី ៤ នៃនគរទាំងពីរ ។
 លោកពោលដល់មហារាជទាំង ៤ ដោយបទថា ចតុរោ ច មហាជ្ជា
 ដូច្នោះ មហារាជទាំង ៤ នោះ មានការរក្សាក្នុងលំដាប់ទី ៥ នៃនគរទាំង
 ពីរនោះ ព្រោះដូច្នោះ បើពួកអសុរក្រោធមានចិត្តអាក់អន់ចូលទៅកាន់
 ទេវបុរី ក៏ត្រូវធ្ងន់កាត់បណ្តាអ្នកចម្បាំង ៥ ពួក មានពួកនាគដែលការពារ
 ក្នុងជាន់ដំបូងនៃភ្នំសត្តបរិកណ្ណានោះ ការរក្សាដ៏សេស ក្នុងឋានៈដ៏សេស
 ក៏យ៉ាងនោះ ។

កាលសក្តុទេវរាជ ស្តេចទេវតាធ្វើនូវការរក្សាក្នុងទី ៥ អន្លើយ៉ាង
 នេះហើយក៏សោយទិព្វសម្បត្តិ ។ ឯនាងសុធម្មា ចុតិមកកើតជាបាទបរិ-
 ចារិការបស់សក្តុទេវរាជនោះឯង ឯទេវសកាឈ្មោះសុធម្មាមានប្រមាណ
 ៥០០ យោជន៍ ជាទីដែលសក្តុទេវរាជគង់លើបល្ល័ង្កមាសទំហំ ១ យោជន៍
 ខាងក្រោមស្មេតច្នៃទិព្វ ទ្រង់ធ្វើកិច្ចដែលគប្បីធ្វើដល់ទេវតានិងមនុស្ស
 បានកើតឡើងដល់នាងសុធម្មា ព្រោះផលវិបាកដែលឲ្យហោជាង ។
 ចំណែកនាងសុចិត្រា ក៏ចុតិមកកើតជាបាទបរិចារិការបស់សក្តុទេវរាជ
 ដូចគ្នា ឯឧទ្យានឈ្មោះចិត្តលតាវ័ន ក៏កើតឡើងដល់នាងសុចិត្រានោះ

ព្រោះផលវិបាកនៃការធ្វើឧទ្យាន ។ ចំណែកនាងសុនន្ទា ទុតិមកកើត
 ជាបាទបរិចារិការបស់សក្កទេវរាជដូចគ្នា ឯស្រះបោក្ខរណីឈ្មោះនន្ទា ក៏
 កើតឡើងដល់នាងសុនន្ទានោះ ព្រោះវិបាកនៃការជីកស្រះបោក្ខរណី ។

ចំណែកនាងសុជាតា កើតជាកុកញីនៅត្រង់ញាតិភ្នំមួយកន្លែង
 ព្រោះមិនបានធ្វើកុសលកម្មណាមួយទុក សក្កទេវរាជទ្រង់ពិចារណាថា
 នាងសុជាតាមិនប្រាកដ នាងកើតក្នុងទីណាហ្ន៎ កាលទ្រង់ឃើញនាង
 សុជាតានោះ ទើបទ្រង់យាងទៅកាន់ញាតិភ្នំនោះ នាំនាងមកកាន់ទេវ-
 លោក បង្ហាញទេវនគរគួរជាទីរីករាយ មានទេវសកាឈ្មោះ សុធម្មា
 ឧទ្យានចិត្តលតាវ៉ែន និងនន្ទបោក្ខរណីដល់កុកហើយទ្រង់ទូន្មានថា ស្រី
 ទាំងនេះបានធ្វើកុសលទុក ទើបមកកើតជាបាទបរិចារិការបស់យើង
 ចំណែកនាងមិនបានធ្វើបុណ្យអ្វីទុកសោះ ទើបកើតក្នុងកំណើតសត្វ
 តិរច្ឆាន ចាប់ពីពេលនេះទៅ ចូរនាងរក្សាសីល ឲ្យកុកនោះតាំងនៅក្នុង
 សីល ៥ ហើយនាំទៅលែងត្រង់ញាតិភ្នំនោះវិញ ។ ចំណែកកុកញីនោះ
 ក៏រក្សាសីលតាំងពីកាលនោះមក ។ លុះកន្លងទៅពីរ-បីថ្ងៃ សក្កទេវរាជ
 ទ្រង់ព្រះតម្រិះថា កុកញីរក្សាសីលបានឬហ្ន៎ ទើបទ្រង់យាងទៅ កាឡា
 ខ្លួនជាត្រីដេកផ្ទារនៅអំពីខាងមុខ កុកញីនោះសម្គាល់ថា ត្រីងាប់ ទើប
 ចឹកត្រង់ក្បាល ត្រីក៏កម្រើកកន្ទុយ លំដាប់នោះ កុកញីក៏លែងត្រីនោះ
 ដោយសម្គាល់ថាប្រហែលនៅមានជីវិត សក្កទេវរាជត្រាស់ថា សាធុ

សាធុ នាងអាចរក្សាសីលបាន ហើយទ្រង់ក៏យាងទៅកាន់ទេវលោក ។
កុកញីនោះ ចុះអំពីអត្តភាពនោះហើយ មកកើតក្នុងផ្ទះរបស់នាយសួន
ឆ្នាំង ក្នុងនគរពោរណសី ។

សក្កទេវរាជទ្រង់ព្រះតម្រិះថា កុកញីនោះ កើតក្នុងទីណាហ្ន៎ ទ្រង់
ជ្រាបថា កើតក្នុងត្រកូលសួនឆ្នាំង ទើបទ្រង់យកល្អៅមាសដាក់ពេញ
យានតូច ហើយកាឡាខ្លួនជាមនុស្សចាស់អង្គុយត្រង់កណ្តាលស្រុក
ស្រែកប្រកាសថា អ្នកទាំងឡាយ ចូរមកទទួលយកល្អៅ ។

មនុស្សទាំងឡាយពោលថា បពិត្រលោកឪពុក សូមឲ្យដល់ខ្ញុំ ។

សក្កទេវរាជត្រាស់ថា យើងឲ្យដល់មនុស្សទាំងឡាយដែលជាអ្នក
រក្សាសីល តើអ្នកទាំងឡាយរក្សាសីលហើយឬ ?

មនុស្សទាំងឡាយពោលថា សីលពួកយើងមិនស្គាល់ ពួកយើង
នឹងឲ្យតម្លៃ ។

សក្កទេវរាជត្រាស់ថា យើងមិនត្រូវការតម្លៃទេ យើងនឹងឲ្យចំពោះ
ដល់អ្នករក្សាសីលប៉ុណ្ណោះ ។

មនុស្សទាំងឡាយពោលថា ល្អៅអ្វីហ្ន៎ ហើយក៏ចៀសចេញទៅ ។
នាងសុជាតាស្តាប់ដំណឹងនោះហើយ គិតថា បុរសនេះ នាំមកដើម្បីអញ
ប៉ុណ្ណោះ ទើបនិយាយថា បពិត្រលោកឪពុក សូមលោកឲ្យខ្ញុំចុះ ។

សក្កទេវរាជត្រាស់សួរថា សីល រក្ខតិ អម្ម នៃនាង នាងរក្សា

សីលហើយឬ?

នាងសុជាតាឆ្លើយថា អាម សីលំ រក្ខាមិ ខ្ញុំរក្សាសីលហើយ ។

សក្កទេវរាជត្រាស់ថា វត្ថុនេះ ខ្ញុំនាំមកដើម្បីប្រយោជន៍ដល់នាង ប៉ុណ្ណោះ ហើយដាក់ត្រង់ទ្វារផ្ទះមួយអន្លើដោយយាននោះឯង ហើយក៏ ចៀសចេញទៅ ។

ចំណែកនាងសុជាតានោះ រក្សាសីលដរាបដល់អស់ជីវិត ចុតិចាក អត្តភាពនោះហើយក៏ទៅកើតជាជីតារបស់ស្តេចអសុរ គឺព្រះបាទវេបចិត្តិ បានជាអ្នកមានរូបស្អាតដោយអាទិសង្សនៃសីល ។ ក្នុងវេលាជីតានោះ ចម្រើនវ័យហើយ ព្រះបាទវេបចិត្តិនោះត្រិះរិះថា កូនស្រីរបស់អញ ចូរ ជ្រើសរើសប្តីតាមតាប់ចិត្តរបស់ខ្លួន ទើបឲ្យពួកអសុរប្រជុំគ្នា ។

សក្កទេវរាជ ទ្រង់ប្រមើលមើលថា នាងសុជាតានោះ កើតក្នុងទី ណាហ្ន៎ កាលទ្រង់ជ្រាបថា នាងកើតក្នុងភពអសុរ ទើបទ្រង់ព្រះតម្រិះថា នាងសុជាតានោះ កាលនឹងជ្រើសរើសយកប្តីតាមតាប់ចិត្ត នឹងជ្រើស រើសយកអញ ទើបទ្រង់និម្មិតភេទជាអសុរហើយទៅក្នុងទីប្រជុំនោះ ។ ញាតិទាំងឡាយប្រដាប់នាងសុជាតាហើយ នាំមកកាន់ទីប្រជុំពោលថា ចូរនាងជ្រើសរើសស្វាមីតាមតាប់ចិត្ត ។ នាងសុជាតានោះ ក៏សម្លឹងមើល ឃើញសក្កទេវរាជ ដោយអំណាចសេចក្តីស្រឡាញ់ដែលមានក្នុងកាល មុន ទើបជ្រើសរើសថា បុរសនេះជាស្វាមីរបស់ខ្ញុំ ។

សក្កទេវរាជ ក៏ទ្រង់នាំនាងមកកាន់ទេវនគរ ទ្រង់ធ្វើឲ្យជាធំជាង
ស្រីទេពអប្សរប្រមាណ ២ កោដិកន្លះ^(១) ទ្រង់នាំទៅដរាបដល់អស់
ព្រះជន្មាយុ ហើយក៏ទៅតាមយថាកម្ម ។

ព្រះបរមសាស្តា កាលទ្រង់នាំយកព្រះធម្មទេសនានេះមកសម្តែង
ហើយ ទើបត្រាស់ថា ម្ចាស់ភិក្ខុ បណ្ឌិតក្នុងកាលមុនគ្រងរាជសម្បត្តិ
ក្នុងទេវលោកសុខចិត្តលះបង់ជីវិតរបស់ខ្លួន មិនធ្វើបាណាតិបាតដោយ
ប្រការយ៉ាងនេះ ឯអ្នកបួសក្នុងសាសនាដែលជាគ្រឿងនាំចេញចាកទុក្ខ
មានសភាពបែបនេះ ហេតុអ្វីផឹកទឹកដែលមានសត្វមិនបានគ្រង ទើប
ទ្រង់តិះដៀលភិក្ខុនោះ ហើយទ្រង់បន្តអនុសន្និប្រជុំជាតកថា មាតលិ-
សារបីក្នុងកាលនោះ បានមកជាអានន្តក្នុងកាលឥឡូវនេះ ចំណែក
សក្កទេវរាជក្នុងកាលនោះ គឺ **តថាគត** នេះឯង ។

ចប់ អដ្ឋកថា កុលាវកជាតក ទី ១ ។

១-បាវៈថា អន្សតេយ្យានំ នាទិកាកោដិនំ ក្នុងទីខ្លះប្រែថា ស្រីទេពអប្សរ
២.៥០០ កោដិ ក៏មាន ។